

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1433/3 - 2006 පෙබරවාරි 20 වැනි සඳුදා - 2006.02.20
1433/3 ஆம் இலக்கம் - 2006 ஆம் ஆண்டு பெப்புருவரி மாதம் 20 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

எல். டி. பீ. 9/73

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டம்

2 ஆம் பிரிவின் (4) ஆம் உட்பிரிவின் (இ) என்னும் பந்தியின் கீழான கட்டளை

(469 ஆம் அத்தியாயமான) தாவர, விலங்கின பாதுகாப்புக் கட்டளைச் சட்டத்தின் 2 ஆம் பிரிவின் (4) ஆம் உட்பிரிவின் (இ) என்னும் பந்தியினால் எனக்குறித்தாக்கப்பட்ட தத்துவங்களின் பயனைக் கொண்டு, விவசாய, நீர்ப்பாசன, சுற்றாடல் மற்றும் மகாவலி அபிவிருத்தி அமைச்சர் மைத்திரிபால சிரிசேன ஆகிய நான், 1973 ஆம் ஆண்டு செப்டெம்பர் 23 ஆந் திகதிய 79 ஆம் இலக்க, வர்த்தமானியில் வெளியிடப்பட்ட கட்டளை மூலம் வெளிப்படுத்தப்பட்ட குடும்பிகல சரணாலயத்தைக் கொண்டுள்ள காணிப் பரப்பானது மேற்கூறப்பட்ட கட்டளைச் சட்டத்தின் நோக்கங்களுக்காகச் சரணாலயமொன்றாக உடனடியாக இல்லாதொழித்தல் வேண்டுமென இக்கட்டளை மூலம் வெளிப்படுத்துகின்றேன்.

மைத்திரிபால சிரிசேன,

விவசாய, நீர்ப்பாசன, சுற்றாடல் மற்றும்

மகாவலி அபிவிருத்தி அமைச்சர்.

கொழும்பு,

2006, சனவரி 25.

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டம்

2 ஆம் பிரிவின் (2) ஆம் உட்பிரிவின் கீழான கட்டளை

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் கீழ் விவசாய, நீர்ப்பாசன, சுற்றாடல் மற்றும் மகாவலி அபிவிருத்தி அமைச்சர் மைத்திரிபால சிரிசேன ஆகிய நான், இச்சட்டத்தின் நோக்கங்களுக்காக இதற்கான அட்டவணையில் விவரணப்படுத்தப்பட்டுள்ள காணி இடப்பரப்பைச் சரணாலயம் ஒன்றாக வெளிப்படுத்துவதுடன் மேலும் அத்தகைய சரணாலயமானது “குடும்பிகல - பாணப சரணாலயம்” என்ற பெயரில் அறியப்படுதலும் வேண்டுமெனவும் வெளிப்படுத்துகின்றேன்.

மைத்திரிபால சிரிசேன,
விவசாய, நீர்ப்பாசன, சுற்றாடல் மற்றும்
மகாவலி அபிவிருத்தி அமைச்சர்.

கொழும்பு,
2006, பெப்புருவரி 08.

அட்டவணை

குடும்பிகல - பாணப சரணாலயத்தின் எல்லைகள்

அம்பாறை மாவட்டம், லஹுகல பிரதேச செயலாளர் பிரிவில் அமைந்துள்ளதும் 6533.91 ஹெக்டேயார் பரப்பளவு கொண்டதும் கீழே குறித்துரைக்கப்பட்ட எல்லைகளையுடையதுமான காணி இடப்பரப்பு முழுவதும் :-

கிழக்கில் : பானகல வாவி கடலுடன் கலக்குமிடத்திலிருந்து கடற்கரை வழியாக தென்மேற்குத் திசையாக தில்லன்வல வரையும்

தெற்கில் : மேற்கூறப்பட்ட இறுதிப்புள்ளியிலிருந்து மேற்கு நோக்கி வரையப்பட்ட நேர்க்கோடொன்றின் வழியாக அது குமன-பாணம வீதியைச் சந்திக்கும் வரையும் அப்புள்ளியிலிருந்து அவ்வீதி வழியாக வடமேற்குத் திசையாக குடும்பிக்கல தாதுகோபுரத்தினுள்ள கோணவியல் நிலையத்திலிருந்து அது மேற்படி வீதியைச் சந்திக்குமிடத்தில் கிழக்குத் திசையாக வரையப்பட்ட நேர்க்கோடொன்று வழியாகச் சென்று அந்தப் புள்ளியில் மேற்கு நோக்கி நேர்க்கோடொன்று வழியாகக் குடிம்பிகல தாது கோபுரத்தில் முக்கோணவியல் நிலையம் வரையும்.

மேற்கில் : மேற்கூறப்பட்ட இறுதிப் புள்ளியிலிருந்து வடமேற்கு நோக்கி புத்துபாவ முக்கோணவியல் நிலையம் வரை வரையப்பட்ட நேர்க்கோடு வழியாக மேற்படி முக்கோணவியல் நிலையத்திற்கும் அங்கிருந்த வடகிழக்குத் திசையாக வெதகம வாவியின் வாலிக்கரை மேட்டின் முடிவு வரை.

வடக்கில் : மேற்கூறப்பட்ட இறுதிப் புள்ளியிலிருந்து மேற்படி ஏரியின் கரைமேடு வழியாகக் கிழக்கு நோக்கி அதன் கிழக்குக் கோடி வரையும், அங்கிருந்து வடகிழக்கு - பாணம வீதி வழியாக அது பாணம - குமன வீதியைச் சந்திக்கும் புள்ளி வரையும், அங்கிருந்து தெற்கு நோக்கி அவ்வீதி பனக்கல வாவியில் நீர்நிலை விளிம்பைச் சந்திக்குமிடம் வரையும் அங்கிருந்து கிழக்கு நோக்கி மேற்படி வாவியின் வடக்கு நீர்நிலை விளிம்பு வழியாக மேற்கூறப்பட்ட ஆரம்பப் புள்ளிவரை.